

Durmuş deňzinde

Category: Goşgular, Kitapcy
написано kitapcy | 24 январа, 2025
Durmuş deňzinde DURMUŞ DEŇZİNDE

...Men durmuş deňzinde...
Ýüzüp barýaryn,
Ýüki ýetik bu gün ömür salymyň.
Howatyr edýärim, onuň agramna,
Bir ýerlerde agyp gitjek ýaly men...

Durmuş dolup-daşýar...
Iki ýan çaykap,
Ahmal bolsaň, ýitirjek ol deregňi.
Bolmaýar, otursaň başyňy ýaýkap—
Aldygyna işletmeseň küregňi.

Deňizde...
Bolmaly däl eken ýöwsel,
Gaý-tupandan gorkmaly däl ekeni.
...Bu gün meniň bilen ugurdaş owsen,
Şemal ynam bolup dolýar ýelkene!

Dumly-duşuň...
Galagopluk durşuna—
Gomlar howuň basjak bolup sürünýär.
...Ýöne, maňa göreşsiz bu durmuşam,
Nämüçindir, ýürekgysgynç görünýär...

Ýüzüp barýan...
Bakman derdi-azara,
Ömürde—ölümden özgesi hiçdir!
Belki, öldürmeýän zatlaryň bary,
Bizi bu durmuşda edýändir güýçli?!

Durmuş!
Ur ýüküňi maňa gatla-da,

Mas ýükle! Salmasaň bolýar allary!
...Deňiz tolkunlary, harasatlary,
Aňsat agdarýandyr ýüksüz sallary...

Annamuhammet KIRŞEN. Goşgular